

प्रेस विज्ञप्ति

श्री अश्विनी भगत जयपुर मेट्रो के नये सीएमडी

राजस्थान सरकार द्वारा एक आदेश जारी कर श्री अश्विनी भगत IAS को जयपुर मेट्रो रेल कॉर्पोरेशन लिमिटेड (जेएमआरसी) का नया सीएमडी नियुक्त किया गया है। श्री भगत ने आज पूर्वान्ह में श्री निहाल चन्द गोयल IAS से सीएमडी, जेएमआरसी का कार्यभार ग्रहण कर लिया है। श्री भगत इससे पूर्व पशु पालन विभाग के शासन सचिव के पद पर कार्यरत थे। कार्यभार ग्रहण करते समय पूर्व सीएमडी श्री निहाल चन्द गोयल ने श्री भगत को चारों पूर्ण कालिक निदेशको से परिचित कराया, और उनके क्षेत्र अधिकार में आने वाले कार्य एवं जयपुर मेट्रो के संगठनात्मक ढांचे के बारे में जानकारी दी। उन्होंने जयपुर मेट्रो के महत्वपूर्ण मुद्दों से भी श्री भगत को अवगत कराया।

कलकत्ता से अपनी स्नातक शिक्षा (वाणिज्य) एवं ICWA की उपाधि ग्रहण करने के पश्चात् श्री भगत ने 1995 बैच में भारतीय प्रशासनिक सेवा में प्रवेश किया। वे राजस्थान के कई महत्वपूर्ण जिलों टोंक, अजमेर, सीकर, कोटा में जिलाधीश रहे, एवं कोटा के डिविजनल कमिश्नर भी रहे। उन्होंने राजस्थान सरकार के वित्त विभाग, स्वास्थ्य एवं परिवार कल्याण, RFC जैसे विभागों के महत्वपूर्ण पदों पर कार्य किया। JDA में सचिव के कार्य करने के फलस्वरूप इन्हें शहरी विकास से सम्बन्धित मामलों का भी अच्छा अनुभव है।